

**Автор:** Азамат (Смирнова) Светлана Васильевна

**Книга:** Сумър ташши

**Стихотворение: Ну, чăва-аш!**

Картишёнче йыт вĕрет,  
Вучахра яшка вĕрет,  
Урам тăрăх вашлаттарса  
Урлă-пирлĕ çил вĕрет.

Асанне мана паян:  
«Чарăн-ха тĕпĕртетме,  
Лар та сĕтел хушшине –  
Çыр, вула, сăрла, шутла...  
Тем тума ĕш-чик вĕрет,  
Мĕскере-ши пĕлтерет?  
Сум сумлам-ха, эс – вĕрен», –  
Терĕ те кăштăртатса  
Тухса кайрĕ пахчана.

Пĕчĕк пуçăма ватса  
Эп ларатăп шутласа:  
«Вĕри чунлă чăвашсен  
Ура тĕпĕ те вĕрет,  
Ал ту панĕ те вĕрет,  
Ĕçĕ те сиксех вĕрет.  
Ну, чăва-аш, тĕлĕнтере-ет».